



കേരള സർക്കാർ

സാങ്കേതിക വിദ്യാഭ്യാസ വകുപ്പ്

ഗവണ്മെന്റ് ടെക്നിക്കൽ ഹൈസ്കൂൾ

പ്രവേശനം 2025 – 2026

പ്രോസ്പെക്ടസ്

(Approved as per GO (Rt) No. 318/2025/HEDN, Thiruvananthapuram dated 12/03/2025)

സാങ്കേതിക വിദ്യാഭ്യാസ വകുപ്പ് കാര്യാലയം, തിരുവനന്തപുരം
വെബ്സൈറ്റ്: www.polyadmission.org/tha

പ്രധാന തീയതികൾ

ക്രമ നമ്പർ	വിഷയം	തീയതി
1	ഓൺലൈൻ വഴി അപേക്ഷ സമർപ്പിക്കുന്നത് ആരംഭിക്കുന്ന തീയതി	14/03/2025
2	ഓൺലൈൻ വഴി അപേക്ഷ സമർപ്പിക്കുന്ന അവസാന തീയതി	08/04/2025
3	അഭിരുചി പരീക്ഷ	10/04/2025 രാവിലെ 10 മണി മുതൽ 11.30 വരെ
	ഫല പ്രസിദ്ധീകരണം	10/04/2025 4 PM
	പരാതികൾ സമർപ്പിക്കുന്നതിനുള്ള സമയം	11/04/2025 1 PM
4	തെരഞ്ഞെടുക്കപ്പെട്ടവരുടെ അന്തിമ പട്ടിക പ്രസിദ്ധീകരിക്കുന്ന തീയതി	15/04/2025 2 PM
6	പ്രവേശന തീയതി	16-04-2025 മുതൽ 09-05-2025വരെ
7	പ്രവേശനം പൂർത്തീകരിക്കുന്ന തീയതി	31-05-2025
8	ക്ലാസുകൾ ആരംഭിക്കുന്ന തീയതി	02-06-2025

ഉള്ളടക്കം

ക്രമ നമ്പർ	വിഷയം	പേജ് നമ്പർ
1	പ്രോഗ്രാം	4
2	സംവരണം	6
3	പ്രവേശന യോഗ്യത	6
4	പ്രവൃത്തി സമയം	7
5	യൂണിഫോം	7
6	സ്കോളർഷിപ്പ് ആനുകൂല്യങ്ങൾ	7
7	പ്രൊസ്പക്യസ്	7
8	അപേക്ഷ സമർപ്പിക്കൽ	7
9	തെരഞ്ഞെടുപ്പ് രീതി	8
10	പ്രവേശനം	8
11	ഫീസ്	9
12	ഒഴിവുള്ള സീറ്റുകൾ	9
13	സ്ഥാപനമാറ്റം	9
14	അറിയിപ്പ്	10
15	അനുബന്ധം - 1	11-20

ഗവണ്മെന്റ് ടെക്നിക്കൽ ഹൈസ്കൂൾ

പ്രവേശനം 2025-2026

പ്രോസ്പക്ടസ്

സർക്കാർ മേഖലയിൽ കേരളത്തിൽ പ്രവർത്തിക്കുന്ന 39 ഗവണ്മെന്റ് ടെക്നിക്കൽ ഹൈസ്കൂളുകളിൽ (ടി.എച്ച്.എസ്) 2025-26 വർഷത്തേക്കുള്ള പ്രവേശന നടപടികൾ 14/03/2025 മുതൽ ആരംഭിക്കുന്നതാണ്.

1. പ്രോഗ്രാം:

ടെക്നിക്കൽ ഹൈസ്കൂൾ പഠനം പൊതു വിദ്യാഭ്യാസ വിഷയങ്ങൾക്ക് പുറമെ സാങ്കേതികവും ഉല്പാദനോന്മുഖമായ വിവിധ തൊഴിലുകൾക്ക് വിദ്യാർത്ഥികളെ സജ്ജരാക്കുന്നതാണ്. പൊതു വിദ്യാഭ്യാസ പാഠ്യക്രമവും സാങ്കേതിക വിദ്യാഭ്യാസവും സംയോജിപ്പിച്ചു കൊണ്ട് അഭിരുചിക്കനുസരിച്ച തൊഴിൽ മേഖലയിൽ വൈദഗ്ധ്യം നേടുന്നതിന് വിദ്യാർത്ഥികളെ ഈ പ്രോഗ്രാം പ്രാപ്തരാക്കുന്നു. സാങ്കേതിക മേഖലയിലുള്ള അടിസ്ഥാന പരിജ്ഞാനവും, ഏതെങ്കിലും ഒരു തൊഴിൽ മേഖലയിലുള്ള വൈദഗ്ധ്യവും ഒരുത്തമ പൗരന് വേണ്ട സാമാന്യ ജ്ഞാനവും ലഭിക്കത്തക്ക പാഠ്യക്രമമാണ് ടെക്നിക്കൽ ഹൈസ്കൂൾ വിദ്യാഭ്യാസ രീതിയെ വ്യത്യസ്തമാക്കുന്നത്. എഞ്ചിനീയറിംഗിലോ ശാസ്ത്ര സാങ്കേതിക മേഖലകളിലോ ഉപരിപഠനത്തിന് ഈ വിദ്യാഭ്യാസ പദ്ധതി ശക്തമായ അടിത്തറ നൽകും.

- ടെക്നിക്കൽ ഹൈസ്കൂൾ സർട്ടിഫിക്കറ്റ് (ടി.എച്ച്.എസ്.എൽ.സി.), എസ്.എസ്.എൽ.സി., സർട്ടിഫിക്കറ്റിന് തുല്യമാണ്.
- എസ്.എസ്.എൽ.സി പാസ്സായ വിദ്യാർത്ഥികൾക്ക് ലഭ്യമാകുന്ന ഉപരിപഠന സാധ്യതകൾക്ക് ടി.എച്ച്.എസ്.എൽ.സി പാസ്സാകുന്ന വിദ്യാർത്ഥികൾക്കും അർഹത ഉണ്ടായിരിക്കുന്നതാണ്. കൂടാതെ പോളിടെക്നിക്കുകളിലേക്കുള്ള പ്രവേശനത്തിന് ടെക്നിക്കൽ ഹൈസ്കൂൾ പരീക്ഷ പാസ്സായ വിദ്യാർത്ഥികൾക്ക് 10% സീറ്റ് പ്രത്യേകമായി സംവരണം ചെയ്തിട്ടുണ്ട്.

1.1 പ്രോഗ്രാം കാലാവധി: 8, 9, 10 എന്നീ ക്ലാസ്സുകളിലായി ഈ പാഠ്യപദ്ധതിയുടെ കാലാവധി 3 വർഷമാണ്.

1.2 പാഠ്യപദ്ധതി:

വിദ്യാഭ്യാസ അവകാശ നിയമ പ്രകാരം, ഓരോ ഡിവിഷനിലെ വിദ്യാർത്ഥികളുടെ എണ്ണം പരമാവധി 45 ആയി പരിമിതപ്പെടുത്തിയിരിക്കുന്നു. എന്നിരുന്നാലും പ്രവേശനത്തിന് പരിമിതപ്പെടുത്തിയിട്ടുള്ള സീറ്റുകളുടെ എണ്ണത്തെക്കാളും ഉയർന്ന ആവശ്യകത ഉണ്ടാവുകയാണെങ്കിൽ പ്രസ്തുത സ്കൂളിന്റെ അടിസ്ഥാന

സൗകര്യങ്ങളുടെ ലഭ്യതയനുസരിച്ച് സാങ്കേതിക വിദ്യാഭ്യാസ ഡയറക്ടറുടെ അനുമതിയോടെ പരമാവധി സീറ്റുകളുടെ 10% വരെ ഓരോ ഡിവിഷനിലും അധികമായി അനുവദിക്കാവുന്നതാണ്.

8-0 ക്ലാസ്സ് : പൊതുവിദ്യാഭ്യാസ വകുപ്പിലെ എട്ടാം ക്ലാസ്സിലെ ഇംഗ്ലീഷ്, മലയാളം, മാത്തമാറ്റിക്സ്, ഫിസിക്സ്, കെമിസ്ട്രി, സോഷ്യൽ സയൻസ്, ഇൻഫർമേഷൻ ടെക്നോളജി എന്നീ വിഷയങ്ങൾക്കൊപ്പം അടിസ്ഥാന സാങ്കേതിക പരിജ്ഞാനവും പരിശീലനവും നൽകുന്നതാണ്.

9-0 ക്ലാസ്സ് : പൊതുവിദ്യാഭ്യാസ വകുപ്പിലെ ഒൻപതാം ക്ലാസ്സിലെ ഇംഗ്ലീഷ്, മലയാളം, മാത്തമാറ്റിക്സ്, ഫിസിക്സ്, കെമിസ്ട്രി, സോഷ്യൽ സയൻസ്, ഇൻഫർമേഷൻ ടെക്നോളജി എന്നീ വിഷയങ്ങൾക്കൊപ്പം എഞ്ചിനീയറിംഗ് വിഷയങ്ങളും പഠിപ്പിക്കുന്നതാണ്. ഓരോ വിദ്യാർത്ഥിക്കും തെരഞ്ഞെടുത്ത തൊഴിൽ മേഖലയിൽ / ട്രേഡിൽ പരിശീലനം നൽകുന്നതാണ്.

10-0 ക്ലാസ്സ് : പൊതുവിദ്യാഭ്യാസ വകുപ്പിലെ പത്താം ക്ലാസ്സിലെ ഇംഗ്ലീഷ്, മലയാളം, മാത്തമാറ്റിക്സ്, ഫിസിക്സ്, കെമിസ്ട്രി, സോഷ്യൽ സയൻസ്, ഇൻഫർമേഷൻ ടെക്നോളജി എന്നീ വിഷയങ്ങൾക്കൊപ്പം എഞ്ചിനീയറിംഗ് വിഷയങ്ങളും പഠിപ്പിക്കുന്നതാണ്. ഓരോ വിദ്യാർത്ഥിക്കും തെരഞ്ഞെടുത്ത തൊഴിൽ മേഖലയിൽ / ട്രേഡിൽ പരിശീലനം നൽകുന്നതാണ്.

ടെക്നിക്കൽ ഹൈസ്കൂൾ പ്രവേശനം ലഭിക്കുന്നവരുടെ ഇംഗ്ലീഷ് ഭാഷ പ്രാവീണ്യം വർദ്ധിപ്പിക്കുന്നതിനായി എട്ടാം ക്ലാസ്സിലും, ഒൻപതാം ക്ലാസ്സിലും എൻ റിച്ച് യുവർ ഇംഗ്ലീഷ് (Enrich your English) എന്ന കോഴ്സ് കൂടി പാഠ്യപദ്ധതിയിൽ ഉൾപ്പെടുത്തിയിട്ടുണ്ട്.

1.3 ട്രേഡ് സ്പെഷ്യലൈസേഷൻ:

ഒൻപതാം ക്ലാസ്സിലും പത്താം ക്ലാസ്സിലും ഓരോ ടി.ച്ച്.എസി. ലും ലഭ്യമായ പ്രത്യേക ട്രേഡുകളിലാണ് പരിശീലനം നൽകുന്നത്. പത്താം ക്ലാസ്സ് വിജയിക്കുന്ന കുട്ടികൾക്ക് ട്രേഡ് രേഖപ്പെടുത്തിയ ടി.എച്ച്.എസ്.എൽ.സി. സർട്ടിഫിക്കറ്റ് ലഭിക്കും.

വിദ്യാർത്ഥികൾക്ക് വിവിധ ട്രേഡുകൾ അനുവദിക്കുന്നത് അതാതു വർഷം പുറപ്പെടുവിക്കുന്ന സർക്കാർ/സാങ്കേതിക വിദ്യാഭ്യാസ കാര്യലയ ഉത്തരവുകൾ, ഓരോ വർഷത്തെ അംഗീകരിച്ച പ്രോസ്പെക്ടസ് എന്നിവയ്ക്ക് വിധേയമായിരിക്കും. ട്രേഡ് ക്രമീകരണത്തിനു പാലിക്കേണ്ട മാനദണ്ഡങ്ങൾ ചുവടെ സൂചിപ്പിക്കുന്നു:

1.3.1 വിവിധ ടെക്നിക്കൽ ഹൈസ്കൂളുകളിൽ നിലവിലുള്ള ബാച്ചുകളുടെയും ട്രേഡുകളുടെയും എണ്ണം വ്യത്യസ്തം ആയതിനാൽ ഒരു ട്രേഡിൽ അനുവദിക്കാവുന്ന പരമാവധി/ കുറഞ്ഞ വിദ്യാർത്ഥികളുടെ എണ്ണം വ്യത്യസ്തമായിരിക്കും.

1.3.2. വിദ്യാർത്ഥികൾക്ക് ട്രേഡ് സ്പെഷ്യലൈസേഷൻ അനുവദിക്കുന്നതിന്റെ മാനദണ്ഡങ്ങൾ താഴെ കൊടുത്തിരിക്കുന്നു:

- i) എട്ടാം ക്ലാസ്സിലെ വാർഷിക പരീക്ഷയുടെ മാർക്ക്,
- ii). വിദ്യാർത്ഥിയുടെ താല്പര്യം,
- iii). പ്രസ്തുത സ്ഥാപനത്തിൽ ട്രേഡ് പരിശീലനത്തിനുള്ള സൗകര്യങ്ങളുടെ ലഭ്യത,
- iv). ടി സ്ഥാപനത്തിൽ ഒൻപതാം ക്ലാസ്സിലെ വിദ്യാർത്ഥികളുടെ എണ്ണം,
- v). വിദ്യാർത്ഥികളുടെ എണ്ണത്തിനനുസരിച്ച് ട്രേഡുകൾ പുനർക്രമീകരിക്കുമ്പോൾ മുകളിൽ സൂചിപ്പിച്ചിരിക്കുന്ന i), ii), iii) നിബന്ധനകൾ പാലിക്കേണ്ടതാണ്.

1.3.3. വിദ്യാർത്ഥികളെ വിവിധ ട്രേഡുകളിലേക്കു വിന്യസിക്കുമ്പോൾ മുകളിൽ സൂചിപ്പിച്ചിരിക്കുന്ന മാനദണ്ഡങ്ങൾ പാലിച്ച് ഒരു ട്രേഡിൽ കുറഞ്ഞത് 15 വിദ്യാർത്ഥികളെങ്കിലും ഉണ്ടായിരിക്കുവാൻ പ്രത്യേക ശ്രദ്ധിക്കേണ്ടതാണ്.

1.3.4. അപ്രകാരം 15 വീതം വിന്യസിക്കുമ്പോൾ അവസാനം വരുന്ന വിദ്യാർത്ഥികളുടെ എണ്ണം 10 ൽ താഴെ ആണെങ്കിൽ അവരെ കഴിവതും തുല്യമായി നിലവിൽ വിന്യസിച്ചിരിക്കുന്ന ട്രേഡുകളിലേക്കു പുനർക്രമീകരിച്ച് വിന്യസിക്കേണ്ടതാണ്. പത്തോ അതിൽ അധികമോ ആണെങ്കിൽ സ്ഥാപനത്തിൽ ലഭ്യമായ മറ്റൊരു ട്രേഡിലേക്കും, ലഭ്യമല്ലെങ്കിൽ നിലവിൽ വിന്യസിച്ചിരിക്കുന്ന ട്രേഡുകളിലേക്കും പുനർക്രമീകരിച്ച് വിന്യസിക്കേണ്ടതാണ്.

1.3.5. ഒരു സ്ഥാപനത്തിൽ കുറഞ്ഞത് രണ്ടു ട്രേഡുകൾ അനുവദിക്കാവുന്നതാണ് / ലഭ്യമാക്കുന്നതാണ്. അപ്രകാരം അനുവദിക്കുമ്പോൾ ഒരു ട്രേഡിൽ 15 വിദ്യാർത്ഥികൾ എന്ന നിബന്ധന ബാധകമാക്കേണ്ടതില്ല.

1.3.6 തുടർച്ചയായ 3 വർഷങ്ങളിൽ ആകെ വിദ്യാർത്ഥികളുടെ എണ്ണം 15-ൽ താഴെയാകുന്ന പക്ഷം ബന്ധപ്പെട്ട സാങ്കേതിക മേഖലാകാര്യലയത്തിന്റെ പരിശോധനയ്ക്കും വിലയിരുത്തലിനും വിധേയമായിട്ടായിരിക്കും ട്രേഡുകൾ അനുവദിക്കുന്നത്.

പത്താം ക്ലാസ്സിലെ ടെക്നിക്കൽ വിഷയങ്ങളുടെ സിലബസ് പരിഷ്കരണം നടക്കുന്നതിനാൽ സർക്കാർ ഉത്തരവിന് വിധേയമായി കാലത്തിനനുസൃതമായ മാറ്റങ്ങൾ ഉൾക്കൊണ്ട് തയ്യാറാക്കിയ സിലബസ്സായിരിക്കും 2025-26 അധ്യയന വർഷം മുതൽ നടപ്പിലാക്കുന്നത്

1.4 പഠന മാധ്യമം : പഠന മാധ്യമം ഇംഗ്ലീഷായിരിക്കും (GO(Ms) No.140/2013/G.Edn. Dt. 20.04.2013)

2. സംവരണം:

2.1 ഭിന്നശേഷിക്കാർക്ക് (Differently Abled) 5% സീറ്റ് സംവരണം ചെയ്തിട്ടുണ്ട്. ഭിന്നശേഷിക്കാർക്കുള്ള സംവരണ സീറ്റുകളിൽ പ്രവേശനം ആഗ്രഹിക്കുന്നവർ വൈകല്യത്തിന്റെ തോത് (വൈകല്യത്തിന്റെ തോത് 40% മോ അതിൽ കൂടുതലോ ആയിരിക്കണം) രേഖപ്പെടുത്തിയ, മെഡിക്കൽ ബോർഡിൽ നിന്നും ലഭിച്ചിട്ടുള്ള സർട്ടിഫിക്കറ്റും, ഈ വൈകല്യം ടെക്നിക്കൽ ഹൈസ്കൂൾ പഠനത്തിന് തടസ്സമല്ലെന്ന കാര്യം വ്യക്തമാക്കുന്ന അസിസ്റ്റന്റ് സർജ്ജന്റേതിൽ കുറയാത്ത റാങ്കുള്ള മെഡിക്കൽ ഓഫീസറിൽ നിന്ന് വാങ്ങിയ സർട്ടിഫിക്കറ്റും പ്രവേശന സമയത്ത് ഹാജരാക്കേണ്ടതാണ്. ഭിന്നശേഷിക്കാർക്കുള്ള സംവരണ സീറ്റുകളിൽ ഏതെങ്കിലും സീറ്റുകൾ, ആ വിഭാഗത്തിലെ യോഗ്യരായ അപേക്ഷകരുടെ അഭാവത്തിൽ പൊതു മെറിറ്റ് സീറ്റുകളായി പരിഗണിച്ച് പ്രവേശനം പൂർത്തിയാക്കാവുന്നതാണ്.

2.2 ഒരു സീറ്റ് വീതം വിമുക്ത ഭടന്മാരുടേയും രാജ്യരക്ഷാ സേവനം അനുഷ്ഠിക്കുന്ന ജീവനക്കാരുടേയും മക്കൾക്ക് സംവരണം ചെയ്തിട്ടുണ്ട്. വിമുക്ത ഭടന്മാരുടേയോ രാജ്യരക്ഷാ സേവനം അനുഷ്ഠിക്കുന്ന ജീവനക്കാരുടേയോ മക്കൾക്കുള്ള സംവരണ സീറ്റിൽ പ്രവേശനത്തിനർഹതയുള്ളവർ ബന്ധപ്പെട്ട രാജ്യരക്ഷാ ഓഫീസർ നൽകിയ ഒറിജിനൽ സർട്ടിഫിക്കറ്റ് പ്രവേശന സമയത്ത് ഹാജരാക്കേണ്ടതാണ്.

2.3 പട്ടികജാതി - പട്ടികവർഗ്ഗത്തിൽ പെട്ട അപേക്ഷകർക്ക് 10% സീറ്റുകൾ 8 : 2 എന്ന അനുപാതത്തിൽ സംവരണം ചെയ്തിട്ടുണ്ട്. പട്ടികജാതിയിൽപ്പെട്ട വേണ്ടത്ര അപേക്ഷകർ ഇല്ലെങ്കിൽ ഒഴിവുള്ള സംവരണ

സീറ്റുകൾ പട്ടികവർഗ്ഗത്തിൽ പെട്ടവർക്കും മറിച്ചും നൽകുന്നതാണ്. പട്ടികജാതി- പട്ടികവർഗ്ഗത്തിൽ നിന്നും വേണ്ടത്ര അപേക്ഷകർ ഇല്ലെങ്കിൽ ഒഴിവുള്ള സീറ്റുകളിലേക്ക് മറ്റ് അർഹതപ്പെട്ട സമുദായങ്ങളിൽ പെട്ടവർക്കും (ഒ.ഇ.സി) വീണ്ടും ഒഴിവുള്ള പക്ഷം പൊതു റാങ്ക് ലിസ്റ്റിൽ നിന്നും പ്രവേശനം നൽകുന്നതാണ്. പട്ടികജാതി-പട്ടികവർഗ്ഗക്കാർ തഹസിൽദാർമാർ നൽകിയിട്ടുള്ള ജാതി സർട്ടിഫിക്കറ്റ് പ്രവേശനസമയത്ത് ഹാജരാക്കണം. ഒ.ഇ.സി.വിഭാഗത്തിൽ പെട്ടവർ വില്ലേജ് ഓഫീസർ നൽകിയ അസ്സൽ സർട്ടിഫിക്കറ്റ് പ്രവേശനസമയത്ത് ഹാജരാക്കണം. പട്ടികജാതി-പട്ടികവർഗ്ഗത്തിലും, മറ്റ് അർഹതപ്പെട്ട സമുദായങ്ങളിൽ (ഒ.ഇ.സി) പെട്ട വിദ്യാർത്ഥികൾക്ക് ഫീസ് ആനുകൂല്യം ഉണ്ടായിരിക്കുന്നതാണ്.

3. **പ്രവേശന യോഗ്യത :** അപേക്ഷകൻ ഏഴാം ക്ലാസ്സ് പൂർത്തിയാക്കിച്ച് എട്ടാം ക്ലാസ്സ് പ്രവേശന യോഗ്യത നേടിയവരായിരിക്കണം.

3.1 **പ്രായ പരിധി :** 2025 ജൂൺ ഒന്നാം തീയതി 16 വയസ്സ് പൂർത്തിയാകാത്തവർ ആയിരിക്കണം.

3.2 **ശാരീരിക യോഗ്യത :** അപേക്ഷകർ തുടർച്ചയായുള്ള വർക്ക്ഷോപ്പ് പരിശീലനത്തിന് മതിയായ ശാരീരിക ക്ഷമതയുള്ളവരും സാങ്കേതിക തൊഴിലിനോട് അഭിരുചിയുള്ളവരും ആയിരിക്കണം.

4. **പ്രവൃത്തി സമയം :** പ്രവൃത്തി സമയം രാവിലെ 9 മണി മുതൽ വൈകിട്ട് 4 മണി വരെ ആയിരിക്കും

5. **യൂണിഫോം :** ടെക്നിക്കൽ ഹൈസ്കൂളിൽ എല്ലാ വിദ്യാർത്ഥികൾക്കും യൂണിഫോം നിർബന്ധമാണ്. ആൺകുട്ടികൾക്ക് ലാവെൻഡർ നീല ലംബവരകളും (4mm വീതി) വെള്ള ലംബവരകളും (2mm വീതി) ചേർന്ന കളർ ഷർട്ടും നേവി ബ്ലൂ പാന്റ്സും, പെൺകുട്ടികൾക്ക് ലാവെൻഡർ നീല ലംബവരകളും (4mm വീതി) വെള്ള ലംബവരകളും (2mm വീതി) ചേർന്ന കളർ ടോപ്പും നേവി ബ്ലൂ ചുരിദാറും നേവി ബ്ലൂ കോട്ടുമാണ് യൂണിഫോമായി നിഷ്കർഷിച്ചിട്ടുള്ളത് (As per GO(Rt) No. 448/2022/H.Edn., Thiruvananthapuram dated 21/03/2022). വർക്ക്ഷോപ്പ് പരിശീലനത്തിന് നേവി ബ്ലൂ പാന്റ്സും നേവി ബ്ലൂ ഷർട്ടും നിർബന്ധമായും ധരിക്കേണ്ടതാണ് (As per GO(Rt) No. 1068/2022/H.Edn., Thiruvananthapuram dated 13/07/2022. സ്കൂൾ അധികാരികൾ നിഷ്കർഷിക്കുന്ന അനുയോജ്യമായ യൂണിഫോം അളവുകൾ നിർബന്ധമാണ്.

6. **സ്റ്റോളർഷിപ്പ് ആനുകൂല്യങ്ങൾ:**

6.1 രക്ഷിതാക്കളുടെ വാർഷിക വരുമാനം (GO(Ms) No. 459/2022/ HEdn, Thiruvananthapuram dated 19/09/2022 പ്രകാരം Rs. 100000/-), വർഷാവസാന പരീക്ഷയ്ക്ക് ലഭിച്ച മാർക്ക്/ ഗ്രേഡ് (കുറഞ്ഞത് 50% മാർക്ക് ലഭിച്ച വിദ്യാർത്ഥികൾക്ക് മാത്രം) എന്നിവയെ അടിസ്ഥാനപ്പെടുത്തി 10% അർഹരായ വിദ്യാർത്ഥികൾക്ക് മെറിറ്റ് കം മീൻസ് സ്റ്റോളർഷിപ്പ് ലഭിക്കുന്നതാണ്.

6.2 പൊതു വിദ്യാഭ്യാസ വകുപ്പിന്റെ സ്കൂളുകളിൽ പട്ടികജാതി/ പട്ടിക വർഗ്ഗ/ പിന്നോക്ക സമുദായത്തിൽപെട്ട വിദ്യാർത്ഥികൾക്ക് ലഭിക്കുന്ന എല്ലാ ആനുകൂല്യങ്ങളും ടെക്നിക്കൽ ഹൈസ്കൂളുകളിലും ലഭിക്കുന്നതാണ്.

7. **പ്രോസ്പെക്ടസ്:** വിശദ വിവരങ്ങൾ അടങ്ങിയ പ്രോസ്പെക്ടസ് www.polyadmission.org/th എന്ന വെബ്സൈറ്റിൽ ലഭ്യമാണ്.

8. **അപേക്ഷ സമർപ്പിക്കൽ (ഓൺലൈനായി):-**

8.1 www.polyadmission.org/th എന്ന വെബ്സൈറ്റിലൂടെ അപേക്ഷകൾ ഓൺലൈനായി സമർപ്പിക്കാവുന്നതാണ്. ഒന്നിൽ കൂടുതൽ ടെക്നിക്കൽ ഹൈസ്കൂളുകളിൽ അപേക്ഷ സമർപ്പിക്കുവാൻ

ആഗ്രഹിക്കുന്ന അപേക്ഷകൻ സ്ഥാപനങ്ങൾ തിരഞ്ഞെടുത്ത് പ്രത്യേകം പ്രത്യേകം അപേക്ഷ ഓൺലൈനായി സമർപ്പിക്കേണ്ടതാണ്.

8.2 സമയ പരിധിക്കു ശേഷം ലഭിക്കുന്ന അപേക്ഷകളും അപൂർണ്ണവുമായ അപേക്ഷകളും മുന്നറിയിപ്പ് കൂടാതെ നിരസിക്കുന്നതാണ്.

8.3 തെറ്റായ വിവരങ്ങൾ നൽകി പ്രവേശനത്തിന് ശ്രമിക്കുന്നത് കുറ്റകരവും പ്രവേശനം റദ്ദുചെയ്യുന്നതിനും കാരണമാകുന്നതുമാണ്.

8.4 സ്ഥാപനങ്ങളിൽ പ്രവേശന നടപടികൾക്കായി അധ്യാപകരെയും അനധ്യാപക ജീവനക്കാരെയും ഉൾപ്പെടുത്തി ഹെൽപ്പ് ഡെസ്കുകൾ ക്രമീകരിക്കേണ്ടതും, ഹെൽപ്പ് ഡെസ്ക് കാര്യക്ഷമമായി പ്രവർത്തിക്കുന്നുണ്ടെന്ന് അതാത് സ്ഥാപനമേധാവികൾ ഉറപ്പു വരുത്തേണ്ടതുമാണ്.

9. തിരഞ്ഞെടുപ്പ് രീതി:-

യോഗ്യരായ അപേക്ഷകരിൽ നിന്നും സാങ്കേതിക വിദ്യാഭ്യാസ വകുപ്പ് നടത്തുന്ന അഭിരുചി പരീക്ഷയുടെ (Aptitude Test) അടിസ്ഥാനത്തിൽ സംവരണ തത്വങ്ങൾക്ക് വിധേയമായാണ് വിദ്യാർത്ഥികളെ തിരഞ്ഞെടുക്കുന്നത്.

9.1 **അഭിരുചി പരീക്ഷ (Aptitude Test) :-** അഭിരുചി പരീക്ഷ (Aptitude Test) 10/04/2025 വ്യാഴാഴ്ച രാവിലെ 10 മുതൽ 11.30 വരെ അതാത് ടെക്നിക്കൽ ഹൈസ്കൂളിൽ വെച്ച് നടത്തുന്നതാണ്. 10/04/2025 വൈകിട്ട് നാലു മണിക്ക് അഭിരുചി പരീക്ഷാ ഫലം പ്രസിദ്ധീകരിക്കുന്നതാണ്. പരീക്ഷാ ഫലം സംബന്ധിച്ചുള്ള പരാതികൾ 11/04/2025 ഉച്ചയ്ക്ക് ഒരു മണിക്കു മുൻപായി രേഖാമൂലം അതാത് ടി. എച്ച്. എസ് സൂപ്രണ്ടിനു സമർപ്പിക്കേണ്ടതാണ്.

അനുവദിക്കപ്പെട്ട സീറ്റുകളെക്കാൾ അധികം അപേക്ഷകരുണ്ടെങ്കിൽ മാത്രമേ അഭിരുചി പരീക്ഷ (Aptitude Test) ഉണ്ടായിരിക്കുകയുള്ളൂ.

കേരളാ സിലബസ് 7-ാം ക്ലാസ് നിലവാരത്തിലുള്ള കണക്ക്, സയൻസ്, ഇംഗ്ലീഷ്, മലയാളം, സാമൂഹ്യശാസ്ത്രം, പൊതു വിജ്ഞാനം, യുക്തിവിചാരം എന്നിവയെ അടിസ്ഥാനമാക്കി ഒബ്ജക്ടീവ് രീതിയിലാണ് അഭിരുചി പരീക്ഷ നടത്തുക.

9.2 പ്രവേശനത്തിന് തിരഞ്ഞെടുക്കപ്പെട്ട വിദ്യാർത്ഥികളുടെ ലിസ്റ്റ് അതാത് സ്കൂളുകളിൽ 15/04/2025 ഉച്ചയ്ക്ക് 2 മണിക്ക് പ്രസിദ്ധപ്പെടുത്തുന്നതാണ്.

9.3 മാർക്ക് തുല്യത വന്നാൽ പരിഹരിക്കുന്ന വിധം

- i) ഇപ്രകാരം പ്രവേശനത്തിനായി യോഗ്യത പട്ടിക തയ്യാറാക്കുമ്പോൾ പരീക്ഷാർത്ഥികൾക്ക് ഒരേ മാർക്ക് ലഭിക്കുന്ന സാഹചര്യത്തിൽ ജനനതീയതിയുടെ അടിസ്ഥാനത്തിൽ (പ്രായക്കൂടുതൽ ഉള്ളവർക്ക് മുൻഗണന) റാങ്ക് നിർണ്ണയിക്കുന്നതാണ്.
- ii) വീണ്ടും റാങ്ക് തുല്യത നിലനിൽക്കുന്ന സാഹചര്യത്തിൽ ടെക്നിക്കൽ ഹൈസ്കൂൾ സ്ഥിതി ചെയ്യുന്ന പഞ്ചായത്ത്/മുനിസിപ്പാലിറ്റി/കോർപ്പറേഷൻ നിലുള്ളവർക്ക് യോഗ്യത പട്ടികയിൽ മുൻഗണന നൽകുന്നതായിരിക്കും

- iii) എന്നിട്ടും റാങ്ക് തുല്യത നിലനിൽക്കുന്ന സാഹചര്യത്തിൽ അപേക്ഷകന്റെ പേരിന്റെ അക്ഷരമാലാക്രമത്തിൽ റാങ്ക് നിർണ്ണയിക്കുന്നതാണ്.

10 പ്രവേശനം

- 10.1 നിശ്ചയിച്ച ദിവസം തന്നെ അപേക്ഷകർ പ്രവേശനത്തിന് രക്ഷാകർത്താവിനോടൊപ്പം ഹാജരാകേണ്ടതാണ്.
- 10.2 വിദ്യാഭ്യാസ അവകാശ നിയമ പ്രകാരം വയസ്സ് അടിസ്ഥാനത്തിൽ 8 -)0 ക്ലാസ്സ് പ്രവേശനത്തിന് വിടുതൽ സർട്ടിഫിക്കറ്റ് (ടി സി) നിർബന്ധമില്ല.
- 10.3 പ്രവേശന സമയത്തു താഴെ സൂചിപ്പിക്കുന്ന പ്രമാണങ്ങളുടെ അസ്സൽ ഹാജരാക്കേണ്ടതാണ്:
 - 10.3.1 സ്കൂൾ മേധാവിയിൽ നിന്നും ലഭിക്കുന്ന എട്ടാം ക്ലാസ് പ്രവേശനത്തിന് യോഗ്യത ഉണ്ട് എന്ന് തെളിയിക്കുന്ന സർട്ടിഫിക്കറ്റ്.
 - 10.3.2 സ്കൂൾ മേധാവിയിൽ നിന്നും ലഭിക്കുന്ന സ്വഭാവ സർട്ടിഫിക്കറ്റ്.
 - 10.3.3 സൈനിക സംവരണത്തിനർഹതയുള്ളവർ ബന്ധപ്പെട്ട വകുപ്പ് ഉദ്യോഗസ്ഥർ നൽകിയ സർട്ടിഫിക്കറ്റ്
 - 10.3.4 ഭിന്ന ശേഷി വിഭാഗത്തിൽ സംവരണത്തിനർഹതയുള്ളവർ ഇത് സംബന്ധിച്ച മെഡിക്കൽ ബോർഡ് നൽകിയ സർട്ടിഫിക്കറ്റ്, ഫിറ്റ്നസ് സർട്ടിഫിക്കറ്റ്.
- 10.4 നിശ്ചിത ദിവസം പ്രവേശനത്തിന് ഹാജരാകാത്തവരെ പിന്നീട് പ്രവേശനത്തിന് പരിഗണിക്കുന്നതല്ല.

11. ഫീസ് : പ്രവേശനവുമായി ബന്ധപ്പെട്ട് താഴെ സൂചിപ്പിക്കുന്ന ഫീസ് , യഥാസമയം അടയ്ക്കേണ്ടതാണ്:-

11.1 അഡ്മിഷൻ ഫീസ്	-	60 രൂപ ആദ്യ വർഷം മാത്രം
11.2 അസ്സോസിയേഷൻ ഫീസ് /ആർട്ട്സ് ഫീസ്	-	30 രൂപ ഓരോ വർഷവും
11.3 അത് ലറ്റിക് ഫീസ്	-	20 രൂപ ഓരോ വർഷവും
11.4 കലണ്ടർ - മാഗസിൻ/സ്പെഷ്യൽ അമിനിറ്റീസ് ഫീസ് / ശാസ്ത്രമേള ഫീസ്	-	30 രൂപ ഓരോ വർഷവും
11.5 പരീക്ഷാ ഫീസ്	-	50 രൂപ ഓരോ വർഷവും
11.6 കോഷൻ ഡെപ്പോസിറ്റ്	-	50 രൂപ ആദ്യവർഷം മാത്രം

(വിദ്യാർത്ഥികൾ ട്യൂഷൻ ഫീസ് നൽകേണ്ടതില്ല)

Note: പ്രവേശന സമയത്ത് SC/ST വിദ്യാർത്ഥികളിൽ നിന്ന് Caution Deposit ഒഴികെയുള്ള ഫീസുകൾ സ്വീകരിക്കേണ്ടതില്ല. എന്നാൽ EGrantz പോർട്ടൽ വഴി ബന്ധപ്പെട്ട ഫീസ് വിദ്യാർത്ഥികളുടെ അക്കൗണ്ടിൽ ലഭ്യമാകുന്ന മുറയ്ക്ക് സ്കൂൾ ഓഫീസിൽ നിർബന്ധമായും ഒടുക്കേണ്ടതാണ്.

12 ഒഴിവുള്ള സീറ്റുകൾ :-

- 12.1 പ്രവേശനം പൂർത്തീകരിച്ച ശേഷവും ടി എച്ച് എസ്സിൽ സീറ്റുകൾ ഒഴിവുണ്ടെങ്കിൽ, ആ ഒഴിവുകളിലേക്ക് മറ്റ് ടിഎച്ച്എസ്സിലെ വെയിറ്റിംഗ് ലിസ്റ്റിൽ ഉൾപ്പെട്ടവർക്ക് അപേക്ഷിക്കാവുന്നതാണ്. അഭിരുചി പരീക്ഷയിൽ ലഭിച്ച മാർക്കടിസ്ഥാനത്തിൽ പ്രവേശനം നൽകുന്നതാണ്.

12.2 ഇനിയും സീറ്റുകൾ ഒഴിവുണ്ടെങ്കിൽ അതാത് സ്ഥാപനങ്ങളുടെ ലോഗിനിൽ നിന്നും സ്ഥാപനാടിസ്ഥാനത്തിൽ പുതിയ അപേക്ഷകൾ ഓൺലൈനായി സ്വീകരിക്കാവുന്നതും യോഗ്യരായ അപേക്ഷകരിൽ നിന്നും അപേക്ഷ സ്വീകരിക്കുന്ന മുറയ്ക്ക് പ്രവേശനം നൽകി ഒഴിവുകൾ നികത്താവുന്നതുമാണ് .

12.3 വീണ്ടും ഒഴിവുകളുണ്ടെങ്കിൽ (നില നിൽക്കുകയാണെങ്കിൽ) സാങ്കേതിക വിദ്യാഭ്യാസ കാര്യാലയത്തിൽ നിന്നുള്ള നിർദ്ദേശാനുസരണം ഒഴിവുകൾ നികത്തുന്നതായിരിക്കും.

13. സ്ഥാപനമാറ്റം:- ഒരു ടെക്നിക്കൽ സ്കൂളിൽ എട്ടാം ക്ലാസ്സിൽ പ്രവേശനം നേടിയ വിദ്യാർത്ഥിക്ക് മറ്റൊരു ടെക്നിക്കൽ ഹൈസ്കൂളിലേക്ക് അതേ വർഷം സ്ഥാപനമാറ്റം അനുവദിക്കുന്നതല്ല. ഒൻപതാം ക്ലാസ്സിലും പത്താം ക്ലാസ്സിലും അതാത് സ്ഥാപനങ്ങളിൽ വരുന്ന ഒഴിവുകളുടെ അടിസ്ഥാനത്തിൽ സാങ്കേതിക വിദ്യാഭ്യാസ വകുപ്പ് ഡെപ്യൂട്ടി ഡയറക്ടർ ജനറൽ / ജോയിന്റ് ഡയറക്ടർ, മേഖല കാര്യാലയം, അനുമതിയോടെ സ്ഥാപനമാറ്റം അനുവദനീയമാണ്.

14. അറിയിപ്പ്:-

പ്രവേശന നടപടികൾ സംബന്ധിച്ച വിവരങ്ങൾ www.polyadmission.org/tha എന്ന വെബ് സൈറ്റിൽ നൽകുന്നതാണ്. ഈ പ്രോസ്പെക്റ്റസിൽ ഉൾപ്പെടുത്താത്ത ടി.എച്ച്.എസ്. പ്രവേശനവുമായി ബന്ധപ്പെട്ട വിഷയങ്ങൾക്ക് യുക്തമായ തീരുമാനങ്ങൾ സ്വീകരിക്കുവാനുള്ള അധികാരം സാങ്കേതിക വിദ്യാഭ്യാസ വകുപ്പ് സീനിയർ ജോയിന്റ് ഡയറക്ടറിൽ (പോളിടെക്നീക് സ്കീം) നിക്ഷിപ്തമാണ്.

തിരുവനന്തപുരം.

(ഒപ്പ്)
സീനിയർ ജോയിന്റ് ഡയറക്ടർ
(പോളിടെക്നീക് സ്കീം)
സാങ്കേതിക വിദ്യാഭ്യാസ വകുപ്പ്.